

मर्चेंट नेवी में नौकरी का झांसा देकर साइबर फ्राँड करने वाली अंतर्राज्य गैंग का पर्दाफाश

शिप्रापथ थाना पुलिस ने गिरोह के दो साइबर ठगों को दबोचा, पूछताछ जारी

जयपुर (कासं)। शिप्रा पथ थाना पुलिस ने साईबर शील्ड अभियान के तहत बड़ी कारवाही करते हुए मर्चेंट नेवी में नौकरी दिलवाने का झासा देकर साईबर फ्राँड करने वाली अंतर्राज्य गैंग का पर्दाफाश करते हुए 2 शातिर ठगों को गिरफ्तार किया है।

पुलिस ने आरोपियों के पास से 8 मोबाइल फोन,एक लैपटॉप,7 चैक बुक समेत एक यश बैक का क्यूआरकोड स्कैनर बरामद किया है।इसी के साथ पुलिस ने आरोपियों के पास मिले मोबाइल फोन और लैपटॉप से मर्चेंट नेवी के कई फर्जी जोईनिंग लेटर व दस्तावेज बरामद किए है। पुलिस पूछताछ में सामने आया है कि अंतरराज्य गैंग ने अलग-अलग राज्यों में कई लोगों को मर्चेंट नेवी में नौकरी दिलवाने के नाम से फर्जी जोईनिंग लेटर देकर लाखों रुपयों से अधिक की ठगी की है।

पुलिस ने साईबर पोर्टल 1930 पर अभियुतों के खातों की डिटेल निकाली तो उसमें 15 शिकायतें साईबर फ्राँड की अलग-अलग राज्यों में दर्ज होने की जानकारी मिली है। पुलिस गिरफ्तार दोनो ठगों से अन्य वारदातों को लेकर गहनता से पूछताछ करने में जुटी है।

पुलिस उपायुक्त जयपुर दक्षिण दिगंत आनन्द ने बताया कि शहर में बढते साईबर अपराध को रोकने के लिए व साईबर जागरूकता लाने केलिए साइबर शील्ड अभियान संपूर्ण राज्य में चलाया जा रहा है। इस अभियान के लिए विशेष टीम का गठन किया गया है। जिसका सुरविजन जयपुर दक्षिण के सभी एसपी व थानाधिकारी को सौपा गया है। विशेष टीम ने



अभियान के तहत मुखबिर की सूचना पर एक होटल में दबिश देकर विक्रम सिंह (29) पुत्र राम प्रताप सिंह,निवासी छापला,भोपलमण्ड प्रदीप चौधरी (30) पुत्र हाकिम सिंह निवासी माडोनी,सेवर,भरतपुर निवासी को गिरफ्तार किया है।

पिछले 20 दिन से रुके थे होटल में, पुलिस ने दबोचा

मुखबिर ने पुलिस को सूचना दी की दो व्यक्ति लगातार 20 दिनों से होटल में रुके हुए और संदिग्ध लग रहे है। मुखबिर की सूचना पर पुलिस ने होटल में दबिश देकर दोनो बदमाशों से पूछताछ की।

संतुष्ट जवाब नहीं मिलने पर पुलिस ने मोबाइल व लैपटॉप की गहनता से जांच की। जिसमें संदिग्ध दस्तावेज, चैट व ट्रांजेक्शन मिले।



साईबर अपराध में लिप्त होने की संभावना को देखते हुए पुलिस ने दोनो आरोपियों से गहनता से पूछताछ की और मोबाइल को चैक करने पर साईबर क्राइम का खुलासा हुआ।

सोशल मीडिया के जरिए बनाते थे लोगों को शिकार

गिरफ्तार शातिर बदमाश कुछ अन्य साईबर ठगों के साथ में गैंग बनाकर सोशल मीडिया पर मर्चेंट नेवी में बेकेन्सी का झासा देने का विज्ञापन डालकर उसमें अपना मोबाइल नंबर भी देते है। झंसे में आए पीडित मोबाइल नंबर पर संपर्क करते तो आरोपी नौकरी का झासा देकर रुपए ऐंठ लेते और फर्जी एग्रीमेंट,फर्जी जाईनिंग लेटर पीडित को भेज देते।

पीडित जब नौकरी जाँइन करने पहुंचता तो उसका नंबर ब्लॉक कर देते।जिसकस बाद शातिर

- आरोपियों के कब्जे से 8 मोबाइल फोन, एक लैपटॉप और 7 चैक बुक समेत क्यूआरकोड स्कैनर बरामद
- मोबाइल फोन व लैपटॉप से नेवी के कई फर्जी जोईनिंग लेटर व दस्तावेज बरामद
- बदमाशों ने कई राज्यों के लोगों को झांसा देकर लाखों रुपए की ठगी, अलग-अलग राज्यों में 15 शिकायतें दर्ज

बदमाश मोबाइल नंबर और लोकेशन बदल लेते।

आरोपियों के कब्जे से 50 फर्जी जाईनिंग लेटर जब्त

पुलिस पूछताछ में सामने आया है कि शातिर बदमाश मर्चेंट नेवी में नौकरी लगाने का झांसा देकर एक व्यक्ति से 50 हजार हजार रुपए से लेकर 1 लाख रुपए तक की ठगी करते थे। बताया जा रहा है कि गिरफ्तार आरोपियों के बरामद हुए लैपटॉप से करीब 50 फर्जी जाईनिंग लेटर बरामद हुए है।

चैक बुकों में मिली एकाउंट डिटेल के आधार पर आरोपियों के खिलाफ 15 ऑनलाइन शिकायतें भी अलग-अलग राज्या में दर्ज होना पाई गई है।

‘राजस्थान आने वाले 23 करोड़ पर्यटकों की सुविधा के लिए गाइड्स का प्रशिक्षण जरूरी’

जयपुर । प्रमुख शासन सचिव पर्यटन,

कला एवं संस्कृति एवं अध्यक्ष आरटीडीसी राजेश यादव की अध्यक्षता में आयुक्त पर्यटन एवं प्रबंध निदेशक आरटीडीसी रुक्मणि रियार की उपस्थिति में सोमवार को पर्यटन विभाग की समीक्षा बैठक हुई। प्रमुख शासन सचिव ने पर्यटन, कला एवं संस्कृति तथा अध्यक्ष आर.टी.डी.सी.ने पर्यटन आयुक्त सहित विभिन्न अधिकारियों को उनकी जिम्मेदारी वाली शाखाओं और विभागों को आवश्यक विषयों का प्रप्र बनावकर वितरित किया।

उन्होंने प्रप्रत्र अनुसार बिंदुओं को प्रमुखता से अड़ेस करते हुए विभाग में बेहतर प्रदर्शन के लिए कार्य योजना बनाने के निर्देश दिए।

प्रमुख शासन सचिव ने पर्यटन विभाग, पर्यटन विभाग की विभिन्न शाखाओं जैसे मेला उत्सव, पर्यटक सुरक्षा बल, लेखा शाखा आदि, पर्यटन सूचना केंद्र जयपुर, विकास शाखा, निवेश शाखा,पुरातत्व विभाग, रविन्द्र मंच, जवाहर कला केंद्र, धरोहर विकास प्राधिकरण सहित सभी सम्बन्धित शाखाओं और विभागों को निर्देश दिए कि उनको उपलब्ध करवाये गए प्रप्रत्रों में वर्णित महत्वपूर्ण बिन्दुओं के आधार पर आगे कार्य की योजना बनावकर कार्य किया जाना है। उन्होंने

‘सहकारिता आंदोलन को जन-जन तक पहुंचा रही सरकार’

जयपुर । राज्य के एवं नागरिक उड्डयन राज्य मंत्री (स्वतंत्र प्रभार) गौतम कुमार दक ने सोमवार को नई दिल्ली के भारत मंडपम में केंद्रीय गृह एवं अमित शाह की अध्यक्षता में आयोजित राज्यों के सहकारिता मंत्रियों के राष्ट्रीय सम्मेलन में भाग लिया। सहकारिता मंत्री ने बताया कि सम्मेलन के दौरान सहकारिता के क्षेत्र में किए जा रहे नवाचारों से एक दूसरे राज्यों को सीखने का मौका मिला तथा विभिन्न सकारात्मक सुझावों पर सभी राज्यों ने आपस में चर्चा की। दक ने कहा कि राजस्थान में सहकारिता आंदोलन का इतिहास काफी लंबा है इसे और अधिक मजबूत बनाने के लिए हमारी सरकार इस दिशा में लगातार काम कर रही है। उन्होंने कहा कि इस आंदोलन को गांव-गांव तक मजबूती से पहुंचाया जाए ताकि सबको इसका फायदा मिल सके। उन्होंने ने कहा कि मुख्यमंत्री भजनलाल शर्मा के नेतृत्व में राजस्थान सरकार ने सहकारिता के क्षेत्र में विभिन्न नवाचार किए गए हैं।

विधानसभा के सहायक सचिव रामस्वरूप गुर्जर को विदाई दी

जयपुर । राजस्थान विधान सभा अध्यक्ष वासुदेव देवनानी ने कहा है कि प्रत्येक कर्मचारी और अधिकारी को श्रेष्ठ कार्य करके अपनी संस्था का नाम रोशन करना चाहिए। उन्होंने कहा कि संस्था एक व्यक्ति नहीं बल्कि वहां कार्यरत सभी कर्मियों के टीम भावना के साथ कार्य करने से मजबूत होती है।

देवनानी ने राजस्थान विधान सभा के कर्मियों का आह्वान किया कि वे ईमानदारी और निष्ठा से कार्य करके लोकतांत्रिक व्यवस्था को मजबूत करने में सक्रिय भागीदारी निभाएं। देवनानी सोमवार को यहां विधानसभा

में सेवानिवृत्त समारोह को सम्बोधित कर रहे थे। विधान सभा के सहायक सचिव रामस्वरूप गुर्जर 34 वर्ष की विधान सभा सेवा के उपरांत अर्द्धाधिकी आयु प्राप्त करने पर सेवानिवृत्त हुए। समारोह को संसदीय कार्य मंत्री जोगाराम पटेल ने भी संबोधित किया। उन्होंने कहा कि सचिवालय कि कार्यप्रणाली को सुचारु रूप से संचालित करने में प्रत्येक कर्मचारी की भूमिका अत्यंत महत्वपूर्ण होती है। प्रशासनिक दक्षता और समर्पण से किए गए कार्यों का संस्थान के विकास में गहरा प्रभाव होता है।

देवेन्द्र श्रृंगी बने राजस्थान विद्युत उत्पादन निगम के सी.एम.डी.



देवेन्द्र श्रृंगी

सेवाएं प्रदान की हैं। श्री श्रृंगी 3 फरवरी 2024 से राजस्थान विद्युत उत्पादन निगम के कार्यवाहक अध्यक्ष एवं प्रबन्ध निदेशक के रूप में कार्य कर रहे हैं।

ऊर्जा विभाग, राजस्थान सरकार के आदेशानुसार राजस्थान विद्युत उत्पादन निगम में के.एल.मीणा को निदेशक (परियोजना), संजय सनाइय को निदेशक (तकनीकी) एवं

एम.के.खण्डेलवाल को निदेशक (वित्त) के पद पर कार्यभार ग्रहण करने की तिथि से 1 वर्ष की अवधि के लिए नियुक्त किया गया है। देवेन्द्र श्रृंगी ने बताया कि राजस्थान विद्युत उत्पादन निगम वर्तमान में राज्य में विद्युत उपलब्धता को सर्वोच्च प्राथमिकता देते हुए प्रदेश की ऊर्जा आवश्यकता को पूरा करने में केंद्रीय भूमिका के साथ चहुँमुखी तीव्र विकास में अग्रणी है। उत्पादन निगम के निदेशकों की नवनियुक्त टीम के साथ राज्य सरकार के विजन के अनुसार कार्य करते हुए विद्युत इकाइयों की परम्परागत प्रणाली में अत्याधुनिक तकनीकों के माध्यम से कम निवेश में अधिक उत्पादन एवं अन्तर्राष्ट्रीय मानकों के अनुसार प्रदूषण न्यून करते हुए बिजली का उत्पादन किया जायेगा।

‘बालिका जन्म के उपलक्ष्य में लगाए 253 से अधिक पेड़’

जयपुर । राजस्थान राज्य विधिक सेवा प्राधिकरण, जयपुर द्वारा रालसा वन एवं बालिका वर्ष 2025 सुनजी की सुरक्षा (ए स्क्रीम फॉर इन्फेन्-फेमिनिज्म) योजना की शुरुआत की है। उक्त योजना के तहत जिला विधिक सेवा प्राधिकरण, जयपुर महानगर द्वितीय द्वारा अमेर तहसील की ग्राम पंचायत लबाना में आज विशेष पौधारोपण कार्यक्रम का आयोजन किया गया।

मुख्य अतिथि हरिओम शर्मा ‘अत्रि’, सदस्य सचिव, राजस्थान राज्य विधिक सेवा प्राधिकरण ने कार्यक्रम की शुरुआत करते हुए बताया कि रालसा द्वारा महिलाओं को सशक्त बनाये जाने, बालिकाओं को आगे बढ़ाये जाने व उनके प्रति होने वाले अपराधों की दर में कमी लाने तथा पर्यावरण को संरक्षित और पोषित किये जाने की दिशा में कार्य करने के उद्देश्य से नवीन योजना “सुनजी की सुरक्षा” के तहत पौधारोपण कार्यक्रम का आयोजन किया गया है। यह योजना अप्रैल माह में जिला राजसमन्द में ग्राम पंचायत पीपलान्त्री में आयोजित राज्य स्तरीय आयोजन में जारी की गई थी।

सदस्य सचिव ने बताया कि इस योजना का मुख्य उद्देश्य राजस्थान में प्रत्येक जिला विधिक सेवा प्राधिकरण

डी.आर.आई. ने 1300 ग्राम सोने की तस्करी पकड़ी, चार आरोपी गिरफ्तार

जयपुर । राजस्व आसूचना निदेशालय (डी.आर.आई.) की टीम ने लगभग 1300 ग्राम तस्करी का सोना जब्त करते हुए चार बदमाशों को गिरफ्तार किया है। जब्त सोने की कीमत करीब 1 करोड़ 26 लाख रुपये बताई जा रही है।

इस तस्करी में शामिल पैसैंजर 29 जून को अपने कपड़ों में पेस्ट के रूप में छिपाकर रियाद से अहमदाबाद एयरपोर्ट सोना लेकर आया था। इस सोने को 3 अन्य व्यक्तियों के साथ कुचामन-डीडवाना, राजस्थान लाया जा रहा था, लेकिन डी.आर.आई. की टीम ने त्वरित कार्यवाही करते हुए, इन चारों को धर दबोचा और तस्करी युक्त सोना बरामद किया। डी.आर.आई. ने सोना तस्करी में लिप्त इन चारों लोगों को गिरफ्तार कर 30 जून को आर्थिक अपराध न्यायालय, जोधपुर के समक्ष पेश किया। जहां से न्यायालय के आदेश के बाद आरोपियों को 11 जुलाई तक जेल भेज दिया गया।



डी.आर.आई. टीम ने 1300 ग्राम सोना जब्त किया।

इस सोना तस्करी में शामिल सभी व्यक्ति शेरांनी आबाद, डीडवाना, नागौर निवासी बताए जा रहे हैं। इस मामले में विभागीय जांच जारी है। उल्लेखनीय है कि डीआरआई टीम की पिछले 5 दिन में यह दूसरी बड़ी कार्रवाई है।

शिवपुराण कथा से दिया समाज को “नारी सम्मान” का संदेश

जयपुर । श्री शिव महापुराण कथा समिति,जयपुर की ओर से कांतिचंद्र रोड बनीपार्क में चल रही श्री शिव महापुराण कथा के पांचवें दिन पार्वती की विदाई,

गंगा अवतरण, समुद्र मंथन, अर्द्ध नारीश्वर, कांतिकेय जन्म और गणपति प्राकटयघ की कथा का श्रवण कराया। हवामहल विधायक बालमुकुंदाचार्य, राजपूत समाज जयपुर के अध्यक्ष रामसिंह चंदलाल सहित अनेक विशिष्ट जनों ने कथा श्रवण किया।

व्यासपीठ से संतोष सागर महाराज ने शिवजी के संग पार्वती के विवाह के बाद विदाई के प्रसंग में कहा कि नारी का जितना सम्मान भारत में है उतना कहीं नहीं है। उन्होंने कहा कि नारी की सुंदरता तन से नहीं मन से होती है। शरीर को एक दिन भुझाना ही पड़ता है। मन की सुंदरता ही स्थायी सौंदर्य है। एक अन्य प्रसंग में उन्होंने कहा कि आज यह समाचार पढ़कर बड़ा दुःख होता है कि

दहेज की आग में किसी बेटी को जला दिया जाता है। ध्यान रहे कि किसी बाप ने अपनी बेटी आपके बेटे को बहु के रूप में दी है इसलिए उसे बेटी की तरह ही समझे बहु नहीं। बेटी से दोगुना प्यार बहु को देने तो घर में सुख-समृद्धि आएगी ही। बहुएं भी सास को सगी मां की तरह सम्मान दें। सास ने कुछ कह दिया तो बुरा नहीं मानना चाहिए। घर में मां लक्ष्मी का पूजन भले ही बाद में कर लेना पहले गृह लक्ष्मी का पूजन करें यानी उन्हें मान-सम्मान दें। जिस घर में नारी प्रसन्न रहती है। दुःख का एक आसू नहीं गिरता उस घर का वैभव घटता नहीं दिनों दिन बढ़ता है। ऊं नम शिवाय से कथा पांडाल बार-बार गुंजता रहा। पांचवें दिन की कथा प्रसंग के विश्राम में सामने आया कि राजेश शर्मा श्री शिव महापुराण कथा समिति,जयपुर के अध्यक्ष पं. सुरेश शास्त्री के सान्निध्य में शिव शक्ति महायज्ञ में आहुतियां दें।

शादी का झांसा देकर दुष्कर्म

जयपुर । भट्ठा बस्ती थाना हलाके में शादी का झांसा देकर एक प्रेमी द्वारा युवती से दुष्कर्म करने का मामला सामने आया है। पुलिस जानकारी में सामने आया कि विरोध करने पर आरोपित प्रेमी ने शादी करने का वादा किया और शादी करने के नाम पर चार साल तक देहशोषण करता रहा। इस संबंध में थाने में पीडित युवती ने आरोपित प्रेमी के खिलाफ मामला दर्ज करवाया है। पुलिस ने बताया कि शास्त्री नगर की रहने वाली युवती ने मामला दर्ज करवाया है कि एक ही कॉलोनी में रहने के कारण आरोपित से उसकी बातचीत थी। आरोपित ने अपने प्रेम के जाल में फांस लिया। मिलने के बहाने घर आने पर अकेला पाकर उसके साथ जबरदस्ती की। विरोध करने पर शादी का वादा कर दुष्कर्म किया। आरोप है कि शादी करने का झांसा देकर आरोप लगातार उसका देह शोषण करने लगा। पिछले चार साल तक शादी करने का झूठ बोलकर शारीरिक संबंध बनाएं।

ट्रांसपोर्ट नगर पुलिस थाने के सामने युवक ने किया आत्मदाह का प्रयास

जयपुर । ट्रांसपोर्ट नगर थाने के सामने सोमवार की सुबह उस समय हडकंप मच गई जब एक युवक अपने पार्टनर से परेशान होकर पेट्रोल डाल खुद को आग लगा कर आत्मदाह का प्रयास किया।

इस दौरान आस-पास खड़े लोगों ने बचाने का प्रयास किया लेकिन वे भी झुलस गए। जानकारी के अनुसार युवक ने थाने से कुछ दूरी पर ही आग लगाई थी और फिर इसके बाद जलता हुआ थाने में घुस गया था। इस दौरान थाने में मौजूद पुलिसकर्मियों ने उस पर कंबल डाल आग बुझाई। इसके बाद एम्बुलेंस की मदद से एसएमएस अस्पताल के बर्न वार्ड में भर्ती करवाया। जहां उसका इलाज चल रहा है। चिकित्सकों के अनुसार 50 प्रतिशत तक झुलस चुका है। फिलहाल पुलिस मामले की जांच पड़ताल में जुटी है।

ट्रांसपोर्ट नगर थानाधिकारी अरुण कुमार ने बताया आगरा रोड पर जामडौली के राधिका विहार

- युवक ने पार्टनर से परेशान होने का लगाया आरोप
- 50 प्रतिशत झुलसे युवक का सवाई मानसिंह अस्पताल के बर्न वार्ड में उपचार जारी

कॉलोनी निवासी राजेश शर्मा (50) ने पेट्रोल डाल खुद को आग लगा कर आत्मदाह का प्रयास किया। जो 50 प्रतिशत झुलस गया है और अभी उसका एसएमएस के बर्न वार्ड में इलाज चल रहा है। पुलिस जानकारी में सामने आया कि राजेश शर्मा पिछले तीन साल से ट्रांसपोर्ट नगर के सेटी कॉलोनी में परिवार के साथ रहकर प्रॉपर्टी का कारोबार कर रहा है और प्रॉपर्टी कारोबार में कैलाश माहेश्वरी उसका पार्टनर है। जहां कैलाश माहेश्वरी से डेड करोड़ रुपए

ब्याज पर लेकर राजेश ने प्रॉपर्टी में इन्वेस्ट की है। जिसके चलते जून महीने का ब्याज नहीं देने पर कैलाश कुछ दिनों पहले राजेश के घर जाकर गालियां दीं। इसकी वजह से वह डिप्रेशन में आ गया था। पार्टनर कैलाश की ओर से लगातार राजेश और उसके परिवार को धमकियां दीं जा रही थी। पार्टनर की ओर से मिल रही धमकियों से परेशान होकर ट्रांसपोर्ट नगर थाने में राजेश शर्मा ने शिकायत भी दी थी।

इस मामले में राजेश के छोटे भाई अशोक का कहना है कि राजेश की ओर से ट्रांसपोर्ट नगर थाने में भी शिकायत दी थी। लेकिन कोई कार्रवाई नहीं हुई। इसके बाद शनिवार को पार्टनर कैलाश अपने साथियों के साथ राजेश के घर गए थे। जहां उसे और परिवार को भला-बुरा कहा। इस पर सोमवार सुबह राजेश दोबारा थाने गया लेकिन जब कार्रवाई नहीं हुई तो पेट्रोल डाल खुद को आग के हवाले कर दिया।

जानकारी के अनुसार प्रॉपर्टी कारोबारी सोमवार सुबह राजेश शर्मा ट्रांसपोर्ट नगर थाने के पास पैदल पहुंचा। राजेश खुद के साथ एक बोतल में पेट्रोल से भरी बोतल भी लाया था। जिसे उसने अपने पीछे शर्ट में छिपा रखा था। कुछ देर इधर-उधर घूमने के बाद राजेश ने बोतल से पेट्रोल खुद पर डडेल कर खुद को आग लगाकर थाने में घुस गया। इस दौरान पुलिसकर्मियों ने तुरंत कंबल डालकर आग पर काबू पाया। पुलिस उपायुक्त जयपुर पूर्व तेजस्विनी गौतम ने बताया कि ट्रांसपोर्ट नगर थाना पुलिस की सूचना पर पहुंची एम्बुलेंस की मदद से उसे झुलसी हालत में एसएमएस अस्पताल पहुंचाया गया। डॉक्टरों बर्न वार्ड में एडमिट कर राजेश को एडमिट कर इलाज कर रहे हैं। आग से राजेश करीब 50 प्रतिशत झुलस गया है, जिसका इलाज चल रहा है। पुलिस की ओर से मामले की जांच शुरू कर दी गई है।



पर्यटन, कला एवं संस्कृति विभाग के प्रमुख शासन सचिव तथा आरटीडीसी अध्यक्ष राजेश यादव ने सोमवार को पर्यटन विभाग की बैठक ली। इस मौके पर आयुक्त रुक्मणि रियार भी मौजूद रहें।

निर्देशित किया कि इसके अतिरिक्त कोई अन्य बिन्दु प्रपत्र में शामिल करना हो तो शाखाएं एवं विभाग अपने स्तर पर उन बिन्दुओं को जोड़कर अगली बैठक में कार्य योजना सहित प्रस्तुत करें। उन्होंने कहा कि विभाग के कुछ इश्यूज तो ऐसे भी हो सकते हैं, जिनमें किसी बजट की आवश्यकता नहीं होती है, अपितु एक पहल करके ही समाधान किए जा सकते हैं। कला एवं संस्कृति के संवर्धन में लोकल स्तर पर के कई अच्छे और उत्पादक नवाचार किये जा सकते है।

राजेश यादव ने कहा कि प्रदेश में आने वाले 23 करोड़ पर्यटकों की सुविधा के लिए पर्यटक गाइड के प्रशिक्षण और स्किल अपग्रेडेशन भी

सार-समाचार

अफीम के साथ रोडवेज चालक गिरफ्तार



जयपुर । सिंधी कैप थाना पुलिस ने ऑपरेशन क्लीन स्वीप के तहत कार्रवाई करते हुए एक राजस्थान रोडवेज के चालक को अवैध मादक पदार्थ की तस्करी करने के मामले में गिरफ्तार किया है और उसके पास से 54.05 ग्राम अवैध मादक पदार्थ अफीम जब्त की है और साथ ही मादक पदार्थ के परिवहन में उपयोग की जा रही राजस्थान रोडवेज को भी जब्त की है। फिलहाल आरोपित रोडवेज चालक से पूछताछ की जा रही है। पुलिस उपायुक्त जयपुर पश्चिम अमित कुमार ने बताया कि पुलिस कमिश्नरेट की ओर से चलाए जा रहे ऑपरेशन क्लीन स्वीप के तहत सिंधी कैप थाना पुलिस ने कार्रवाई करते हुए अवैध मादक पदार्थ अफीम की तस्करी करने वाले आरोपित भंवरा राम बिश्नोई (51) निवासी फलोदी हाल रोडवेज बस चालक फलोदी डिपो को गिरफ्तार किया है और उसके पास से 54.05 ग्राम अवैध मादक पदार्थ अफीम बरामद किया है और साथ ही परिवहन में उपयोग की जा रही राजस्थान रोडवेज (फलोदी डिपो) की भी जब्त की है। पुलिस आरोपित बस चालक से अवैध मादक पदार्थ अफीम की खरीद-फरोख के बारे में पूछताछ की जा रही है।

संस्कृत विवि.में आवेदन 20 जुलाई तक

जयपुर । जगदुरु रामानंदचार्य राजस्थान संस्कृत विश्वविद्यालय, जयपुर में शैक्षणिक सत्र 2024-25 के लिए बीए (स्नातक) और एएए (स्नातोत्तर) पाठ्यक्रमों में प्रवेश हेतु ऑनलाइन आवेदन प्रक्रिया 20 जून से प्रारंभ हो चुकी है। इन पाठ्यक्रमों में प्रवेश के लिए आवेदन की अंतिम तिथि 20 जुलाई निर्धारित की गई है। विश्वविद्यालय के प्रवक्ता शास्त्री कोसलेंद्रदास ने बताया कि छात्र संस्कृत, हिंदी, अंग्रेजी, अंग्रेजी साहित्य, राजनीति विज्ञान, शिक्षा, दर्शन शास्त्र एवं इतिहास जैसे विषयों में बीए और एएमए की डिग्री के लिए आवेदन कर सकते हैं। उन्होंने यह भी बताया कि उच्च माध्यमिक स्तर पर संस्कृत विषय न होने पर भी विद्यार्थी बीए पाठ्यक्रमों में प्रवेश के लिए पात्र हैं। विशेष रूप से, महिला छात्रों को प्रवेश शुल्क से पूर्णतः मुक्त रखा गया है, जिससे उच्च शिक्षा में उनकी भागीदारी को प्रोत्साहन मिलेगा। इच्छुक छात्र-छात्राएँ विश्वविद्यालय की वेबसाइट पर जाकर पाठ्यक्रमों एवं प्रवेश प्रक्रिया की विस्तृत जानकारी प्राप्त कर सकते हैं।

निःशुल्क चिकित्सा शिविर आज

जयपुर । राष्ट्रीय चिकित्सक दिवस के अवसर पर पिकसिटी प्रेस क्लब एवं राष्ट्रीय आयुर्वेद संस्थान जयपुर ओर से 1 जुलाई, मंगलवार को पूर्वाह्न 11 बजे से अपराह्न 3:00 बजे तक प्रेस क्लब परिसर में निःशुल्क आयुर्वेदिक चिकित्सा शिविर एवं स्वास्थ्य परिचर्चा होगी। यह शिविर क्लब के सभी सदस्यों एवं उनके परिवर्जनों के लिए स्वास्थ्य संरक्षण, आयुर्वेदिक जागरूकता और प्राकृतिक चिकित्सा के लाभों को बढ़ावा देने की दिशा में एक सराहनीय पहल है। शिविर में राष्ट्रीय आयुर्वेद संस्थान के ख्याति प्राप्त विशेषज्ञ चिकित्सकों की टीम विभिन्न रोगों की जांच, परामर्श उेंगी। आवश्यक औषधियों का वितरण पूर्णतः निःशुल्क रहेगा। पिकसिटी प्रेस क्लब अध्यक्ष पुंकेश मीणा एवं महासचिव पुंकेश चौधरी ने बताया कि यह शिविर न केवल क्लब संस्था बल्कि उनके परिवर्जनों के लिए भी उपयोगी रहेगा, जिससे सभी आयु वर्ग के लोग आयुर्वेद के लाभों का प्रत्यक्ष अनुभव कर सकेंगे। उन्होंने सभी सदस्यों से अपील की कि वे सपरिवार इस जनकल्याणकारी आयोजन में भाग लें। कार्यक्रम के दौरान विशेष स्वास्थ्य संवाद सत्र भी होगा। इसमें विशेषज्ञ ऋतु परिवर्तन, दिनचर्या, आयुर्वेदिक खानपान और मौसमी रोगों की रोकथाम के संबंध में उपयोगी जानकारी देंगे। कार्यक्रम संयोजक डॉ. मोनिका शर्मा ने बताया कि यह पहला अवसर है जब एनआईए के विशेषज्ञ प्रेस क्लब परिसर में प्रत्यक्ष परामर्श के लिए मौजूद रहेंगे।

साइबर हाइजीन पर जागरूकता सत्र

जयपुर । जिला विधिक सेवा प्राधिकरण जयपुर जिला तथा एस. एस. जैन सुबोध लॉ कॉलेज के संयुक्त तत्वावधान में साइबर हाइजीन और चिकित्सीय उपेक्षा पर विधिक जागरूकता सत्र आयोजित किया गया। जिसमें साइबर हाइजीन एवं चिकित्सीय उपेक्षा जैसे समसामयिक विषयों पर छात्रों को महत्वपूर्ण जानकारी प्रदान की गई। कार्यक्रम का उद्घाटन एवं मुख्य वक्ता का स्वागत कॉलेज के प्राचार्य डॉ. गौरव कटारिया द्वारा किया गया। सत्र के दौरान मुख्य वक्ता पवन कुमार जैनवाल, सचिव, जिला विधिक सेवा प्राधिकरण, जयपुर-जिला ने साइबर हाइजीन के बारे में बताया कि किस प्रकार सुरक्षित पासवर्ड, ट्र-फैक्टर ऑथेंटिकेशन और जिम्मेदार इंटरनेट उपयोग के माध्यम से साइबर अपराधों से बचा जा सकता है। उन्होंने छात्रों को साइबर फिशिंग, डिजिटल अरेस्ट और सोशल मीडिया पर होने वाले फ्राँड से सतर्क रहने की सलाह दी और छात्रों को हेल्पलाइन नंबर-1930 एवं संपर्क सारथी पोर्टल की जानकारी दी। साइबर फ्राँड के मामलों में पीडितों को उसके पैसे वापस प्राप्त करने की प्रक्रिया व विधिक प्रावधानों की भी जानकारी दी गई। कार्यक्रम में छात्रों द्वारा साइबर के जंगल में झांसा नुक्कड़ नाटक प्रस्तुत किया गया।